



**ПОСТАНОВЛЕНИЕ**

*27 октябрь 2023 ел*

**КАРАР**

№ 10342

Башкарма комитетның 2016 елның 11 ноябрәндәге 5925 номерлы карары белән расланган Яр Чаллы шәһәре муниципаль берәмлеге территориясендә стационар булмаган сәүдә объектларын урнаштыру тәртибе турында нигезләмәгә үзгәрешләр кертү хакында

«Россия Федерациясендә жирле үзидарә оештыруның гомуми принциплары турында» 2003 елның 6 октябрәндәге 131-ФЗ номерлы Федераль законның 16 статьясындагы 1 өлешнең 15 пунктчасы, Шәһәр Советының 2007 елның 21 февралендәге 19/8 номерлы Карары белән расланган Муниципаль хокукый актлар системасы турында нигезләмәнең 5.24 пункты нигезендә

**КАРАР БИРӘМ:**

1. Башкарма комитетның 2016 елның 11 ноябрәндәге 5925 номерлы Карары (Башкарма комитетның 2017 елның 17 апрелендәге 2289 номерлы, 2021 елның 29 гыйнварындагы 543 номерлы, 2023 елның 15 маендагы 3927 номерлы Карарлары редакциясендә) белән расланган Яр Чаллы шәһәре муниципаль берәмлеге территориясендә стационар булмаган сәүдә объектларын урнаштыру тәртибе турында нигезләмәгә түбәндәге үзгәрешләрне кертәргә:

1) 8 пунктка түбәндәге эчтәлектәге икенче абзац өстәргә:

«Стационар булмаган сәүдә объектын урнаштыру хокукына шартнамәдә билгеләнгән мәйдан чикләрендә, жәмәгать туклануы объектларыннан тыш, стационар булмаган сәүдә объектын янында проектта каралмаган өстәмә жиһаз (суыткыч витриналар, лотоклар, товар кую һәм саклау өчен кулланыла торган башка жиһаз) урнаштыру, шулай ук стационар булмаган сәүдә объектлары янында өстәлләр, зонтиклар кую рөхсәт ителми.»;

2) 12 пунктка түбәндәге эчтәлектәге икенче абзац өстәргә:

«Төзекләндерү элементларында һәм стационар булмаган сәүдә объектына чиктәш территориядә товар, төрү материаллары, чүп өеп куюны гамәлгә ашыру тыела.»;

3) 13 пунктта 2 пунктчаны түбәндәге редакциядә баян итәргә:

«2) торак йортлар, биналар тәрәзәләреннән, стационар сәүдә объектлары витриналарыннан 20 метрдан ким ераклыкта бина аркаларында, чәчәк

түтәлләрендә, балалар майданчыкларында, ял майданчыкларында, спорт майданчыкларында;»;

4) түбәндәге эчтәлектәге 13.1 пункт өстәргә:

«13.1. Стационар булмаган сәүдә объектларын, стационар булмаган сәүдә объекты чикләреннән чыкмаган, объектның киндлегенә һәм озынлыгына параллель урнашкан, биеклегә 5 сантиметрдан артмаган тимер-бетон балкалардан торган нигездә, газонга урнаштырырга рөхсәт ителә.

2. Башкарма комитетның эш кәгазьләрен алып бару идарәсенә әлеге карарны рәсми бастырып чыгаруны һәм аны «Интернет» челтәрендә Татарстан Республикасы рәсми хокукый мәгълүмат порталында (<http://pravo.tatarstan.ru>), Яр Чаллы шәһәренең рәсми сайтында урнаштыруны тәмин итәргә.

3. Әлеге карарның үтәлешен контрольдә тотуны Башкарма комитет Житәкчесе урынбасары Н.А. Кропотовага, Башкарма комитетның жир һәм мөлкәти мөнәсәбәтләр идарәсе башлыгы Л.Р. Гыйззәтуллинга йөкләргә.

Башкарма комитет  
Житәкчесе



Ф.Ш. Салахов